

नए सिरे से सही एफआइआर दर्ज करने के निर्देश

हाजिर हुए ओमती थाना प्रभारी व एएसआई

हाईकोर्ट ने निरस्त कर दी दिखावटी एफआइआर

हरिभूमि, जबलपुर।

मप्र हाईकोर्ट ने अपने एक आदेश में कहा कि न्यायिक आदेशों का पालन महज औपचारिकता निभाने या दिखावा करने तक सीमित नहीं हो सकता। इस मत के साथ जस्टिस वीपी शर्मा की सिंगल बेंच ने ओमती थाना, जबलपुर में दर्ज एफआइआर अपूर्ण, भ्रामक और अदालत के आदेश की भावना के विरुद्ध पाते हुए निरस्त कर दी। साथ ही पुलिस को निर्देश दिया कि नए सिरे से सही एफआइआर दर्ज करे। कोर्ट के पूर्व निर्देश के पालन में ओमती थाना प्रभारी व एएसआई हाजिर रहे। याचिकाकर्ता जबलपुर निवासी वीरेंद्र पांडे की ओर से अधिवक्ता असीम त्रिवेदी ने पक्ष रखा। उन्होंने दलील दी कि याचिकाकर्ता हाई कोर्ट में पदस्थ हैं और उसका वैवाहिक विवाद चल रहा है। समुदाय पक्ष ने एक आपराधिक पुनरीक्षण प्रस्तुत किया था, जिसमें हाई कोर्ट के रजिस्ट्रार कार्यालय के नाम से फर्जी लिफाफा तैयार कर यह दर्शाया गया कि याचिकाकर्ता को नोटिस मिल चुका है। इसी फर्जीवाड़े के आधार पर एकपक्षीय आदेश प्राप्त कर लिया गया। बाद में जब याचिकाकर्ता को इस कथित फर्जीवाड़े की जानकारी हुई, तब उसने रजिस्ट्रार हाई कोर्ट के समक्ष शिकायत प्रस्तुत की। शिकायत पर रजिस्ट्रार जनरल



के निर्देशानुसार जिला न्यायाधीश (चतुर्थ), जबलपुर द्वारा प्रारंभिक जांच कराई गई, जिसमें संबंधित लिफाफे के फर्जी होने की पुष्टि हुई। इसके पश्चात प्रधान जिला एवं सत्र न्यायाधीश, जबलपुर ने अपने पत्र के माध्यम से याचिकाकर्ता को एफआइआर दर्ज कराने अथवा सक्षम न्यायालय में परिवाद प्रस्तुत करने की स्वतंत्रता प्रदान की थी। याचिकाकर्ता ने थाने में शिकायत दी, लेकिन कोई कार्रवाई नहीं हुई। तब उन्होंने न्यायिक दंडाधिकारी के समक्ष परिवाद प्रस्तुत किया। मजिस्ट्रेट ने थाना ओमती को एफआइआर दर्ज करने का आदेश दिया। लेकिन पुलिस ने एफआइआर के नाम पर महज औपचारिकता की पूर्ति की। आरोपियों के नाम-पते में नरसिंहपुर, ओमती, जबलपुर सहित अन्य नृटियां की गईं। ऐसा इसलिए ताकि भौगोलिक परेशानी सामने आए और जांच ठप रहे।

हाईकोर्ट ने सड़क परिवहन मंत्रालय के सचिव, एनएचएआई, लोक निर्माण विभाग के एसीएस व अन्य को जारी किए नोटिस

राजमार्गों में अवैध कट-प्वाइंट्स को चुनौती, हटाने की मांग

जबलपुर। मप्र हाईकोर्ट ने एक जनहित याचिका दायर कर प्रदेश से गुजरने वाले राजमार्गों में अवैध कट-प्वाइंट्स को चुनौती देते हुए इन्हें हटाने की मांग की गई है। याचिका में कहा गया कि इनके कारण घबुलेस समय पर नहीं पहुंच पाती हैं। चौफ जस्टिस सजीव सचदेवा व जस्टिस विनय सराफ को खंडपीठ ने सड़क परिवहन मंत्रालय के सचिव, एनएचएआई, लोक निर्माण विभाग के एसीएस

व अन्य को नोटिस जारी कर जवाब मांगा है। डिंडोरी निवासी सेवानिवृत्त अधिकारी महावीर सिंह ने अपना पक्ष स्वयं रखा। उन्होंने दलील दी कि जब ओला-उबर जैसे गाड़ियां दो मिनट के भीतर पहुंच जाती हैं, तो घबुलेस क्यों नहीं पहुंचती है। उन्होंने बताया कि गोपाल-जबलपुर हाईवे में डिवाइडर तोड़कर 300 कट बना लिए हैं, इससे स्पीड कम होती है और दुर्घटनाएं भी बढ़ती हैं।

कैट का निर्देश, पनरें के अधिकारियों को नोटिस

जबलपुर। केंद्रीय प्रशासनिक अधिकरण में एक याचिका दायर कर पश्चिम मध्य रेल में असिस्टेंट लोको पायलट को चयन प्रक्रिया को चुनौती दी गई है। कैट के व्यापिक सदस्य जस्टिस एके श्रीवास्तव एवं प्रशासनिक सदस्य मल्लिक आर्य को व्यापिक पीठ ने महाप्रबंधक पश्चिम मध्य रेल, महाप्रबंधक पश्चिम रेलवे, अध्यक्ष रेलवे रिक्रूटमेंट बोर्ड, प्रिंसिपल चौफ परसल ऑफिसर, पश्चिम मध्य रेल जबलपुर एवं प्रिंसिपल चौफ परसल ऑफिसर पश्चिम रेलवे मुम्बई, को नोटिस जारी कर जवाब

याचिका के अंतिम निराकरण तक असिस्टेंट लोको पायलट का एक पद रखा रिक्त

मांगा है। कट के अंतर्गत आदेश के तहत याचिका के अंतिम निराकरण तक एक पद रिक्त रखने के निर्देश दिए हैं। उत्तर प्रदेश के रहने वाले बृजमोहन राणा की ओर से याचिका दायर की गई। कोर्ट को बताया गया कि रेलवे भर्ती बोर्ड के विज्ञापन पर याचिकाकर्ता ने आवेदन दिया था और वह सभी परीक्षाओं में सफल रहा। चयन सूची में उसका रोल नंबर नहीं था। कट ऑफ मार्क्स 69.88 दर्शाया गया जबकि याचिकाकर्ता के नंबर 70.89 थे। इसी आधार पर चयन प्रक्रिया में गड़बड़ी को चुनौती दी गई।

रज्जाक कनेक्शन सामने आने के बाद तेज हुई कार्रवाई, मीडिया कनेक्शन और हथियार नेटवर्क की भी गहन जांच

बाबा, बेटा प्रिस और अर्पित की तलाश में पुलिस की छापेमारी जारी

हरिभूमि, जबलपुर।

रांड़ी के बड़ा पत्थर नरसिंहनगर हत्याकांड में फरार मुख्य आरोपी

विकास नेल्सन उर्फ बाबा

ईसाई, उसका

बेटा प्रिस

नेल्सन और

सहयोगी अर्पित

कुशवाहा की

तलाश में

पुलिस ने

शिकंजा और

कस दिया है।

हत्या के बाद

से फरार इन

आरोपियों की गिरफ्तारी के लिए पुलिस

लगातार संभावित ठिकानों पर दबिश दे रही

है। रज्जाक पहलवान से जुड़े नेटवर्क के

संकेत मिलने के बाद पुलिस अब पूरी तरह

एक्शन मोड में आ गई है और तकनीकी

साक्ष्यों के साथ-साथ पुराने आपराधिक

कनेक्शन भी खंगाले जा रहे हैं।



राकाई में छिपे होने की आशंका

सूत्रों के फरार आरोपियों के नरसिंहपुर जिले के करेली थाना क्षेत्र के राकाई गांव में छिपे होने की आशंका के बाद पुलिस ने वहां भी सक्रियता बढ़ा दी है। स्थानीय पुलिस और जबलपुर पुलिस के बीच समन्वय बनाकर संदिग्ध ठिकानों पर नजर रखी जा रही है। पुलिस अधिकारियों का कहना है कि गिरफ्तारी के लिए विशेष टीमों को लगाया गया है और हर संभावित स्थान पर दबिश दी जा रही है।

पूछताछ कर जोड़ी जा रही नेटवर्क की कड़ियां

जांच में रज्जाक पहलवान नेटवर्क से जुड़े इनपुट मिलने के बाद पुराने हथियार तकरी कनेक्शन की भी जांच शुरू कर दी गई है। पुलिस यह पता लगाने में जुटी है कि आरोपियों को किन माध्यमों से चरखण या संसाधन मिल रहे थे। इसी के साथ फरार आरोपियों के संपर्क में रहे लोगों से पूछताछ कर नेटवर्क की कड़ियां जोड़ी जा रही है।

प्रभाव और पहुंच का चल रहा आकलन

सूत्रों के मुताबिक मीडिया कनेक्शन की चर्चाओं को भी पुलिस गंभीरता से ले रही है। हालांकि इस संबंध में आधिकारिक तौर पर कुछ नहीं कहा गया है, लेकिन अंदरूनी स्तर पर हर एंगल पर पड़ताल की जा रही है ताकि आरोपियों के प्रभाव और पहुंच का पूरा आकलन किया जा सके।

सर्विलांस, मुखबिर समेत घेराबंदी तेज

पुलिस अधिकारियों का कहना है कि जांच लगातार मजबूत दिशा में बढ़ रही है और आरोपियों की घेराबंदी लगातार पूरी कर ली गई है। तकनीकी सर्विलांस, मुखबिर तंत्र और लगातार छापेमारी के जरिए जल्द ही फरार आरोपियों की गिरफ्तारी संभव है। पुलिस की सक्रियता से यह साफ है कि इस हत्याकांड में शामिल किसी भी आरोपी को बख्शा नहीं जाएगा और जल्द ही पूरे नेटवर्क का खुलासा किया जाएगा।

► छह किशतों का विकल्प चुनने वाले हजारों उपभोक्ताओं से संपर्क, 30 तारीख तक बकाया जमा कराने बिजली विभाग का विशेष अभियान, अब तक 8 लाख की वसूली

हरिभूमि, जबलपुर।

राज्य शासन की समाधान योजना के तहत बकाया बिजली बिल जमा कराने के लिए बिजली विभाग अब सक्रिय मोड में नजर आ रहा है। योजना में छूट का लाभ लेने वाले उपभोक्ताओं को किसी तरह नुकसान न हो, इसके लिए विभागीय टीमों अब सीधे उनके परिसरों तक पहुंचकर संपर्क कर रही हैं और उन्हें समय पर क्रिस्त जमा करने के लिए प्रेरित कर रही हैं।

घर-घर जाकर किया जा रहा संपर्क

अधीक्षण अभियंता संजय अरोरा ने बताया कि ऐसे उपभोक्ताओं को राहत दिलाने और उन्हें योजना से जोड़कर रखने के लिए विशेष अभियान चलाया जा रहा है। सोमवार से शुरू हुए इस अभियान के तहत अधिकारी और कर्मचारी घर-घर जाकर उपभोक्ताओं से संपर्क कर रहे हैं और उन्हें बकाया किशत जमा करने के लिए समझाव दे रहे हैं।

धीरेंद्र कृष्ण शास्त्री जी महाराज होंगे मौजूद 1 मई को होगा 51 कन्याओं का सामूहिक विवाह

पनागर। बागेश्वर धाम के पंडित धीरेंद्र शास्त्री जी महाराज की प्रेरणा से लगातार दूसरे वर्ष भी 51 कन्याओं का सामूहिक विवाह दिनांक 1 मई को वृहद आयोजन विधायक सुशोभा तिवारी अमन तिवारी हर्ष तिवारी द्वारा किया जा रहा है। जिसमें वर वधु को सम्पूर्ण देहेज का सामान एवम व्यवस्थाएं आयोजक समिति द्वारा की जा रही है जिसमें पंडित धीरेंद्र कृष्ण शास्त्री महाराज जी की गरिमामयी उपस्थिति में कार्यक्रम का आयोजन पाटन बायपास पर किया जावेगा। उपस्थिति की अपील आयोजन समिति द्वारा की गई है।

पंचपर्व महाआरती महोत्सव में आमफलों से हुआ सहस्रार्चन, उमड़ा श्रद्धालुओं का सैलाब

माँ बगलामुखी की आराधना से शत्रुओं का होता है स्तम्भन

हरिभूमि, जबलपुर।

सिविक सेंटर मद्दाताल स्थित श्री बगलामुखी सिद्ध पीठ शंकराचार्य मठ में चल रहे पंचपर्व महाआरती महोत्सव के अंतर्गत सोमवार को पीताम्बरा भगवती माँ बगलामुखी का आमफलों द्वारा भव्य सहस्रार्चन अत्यंत श्रद्धा, आस्था और वैदिक विधि-विधान के साथ संपन्न हुआ। इस दिव्य अनुष्ठान में मंदिर परिसर भक्तिमय वातावरण से सराबोर रहा और श्रद्धालुओं ने बड़ी संख्या में सहभागिता कर पुण्य लाभ अर्जित किया। यह पावन आयोजन जगद्गुरु शंकराचार्य पीठद्वारा श्री महाराज श्री के निजी सचिव ब्रह्मचारी सुबुद्धानन्द जी महाराज एवं ब्रह्मचारी चैतन्यानन्द जी महाराज के परम सान्निध्य में सम्पन्न हुआ। अनुष्ठान के दौरान वैदिक मंत्रोच्चारण और आरती की गुंज से पूरा परिसर आध्यात्मिक ऊर्जा से आलोकित हो उठा।



उपासना सनातन परंपरा में अत्यंत प्रभावशाली

इस अवसर पर ब्रह्मचारी श्री सुबुद्धानन्द जी महाराज ने श्रद्धालुओं को संबोधित करते हुए कहा कि माँ बगलामुखी की उपासना सनातन परंपरा में अत्यंत प्रभावशाली मानी गई है। यह साधना विशेष रूप से शत्रुओं के स्तम्भन, नकारात्मक शक्तियों के नाश एवं जीवन की बाधाओं को दूर करने में सहायक होती है। उन्होंने बताया कि माँ की कृपा से साधक को वाकसिद्धि प्राप्त होती है, जिससे वह वाद-विवाद एवं न्यायिक कार्यों में सफलता अर्जित करता है और जीवन निष्कट बनता है।

समस्त शक्तियाँ भी उनके समक्ष प्रभावहीन

उन्होंने यह भी स्पष्ट किया कि माँ बगलामुखी की आराधना से पूर्व हरिद्रा गणपति का पूजन अनिवार्य है। इसके बिना साधना पूर्ण फल प्रदान नहीं करती। माँ की दिव्य शक्ति इतनी प्रबल है कि समस्त ब्रह्माण्ड की शक्तियाँ भी उनके समक्ष प्रभावहीन हो जाती हैं। अनुष्ठान के दौरान श्रद्धालुओं ने विधिपूर्वक पूजन-अर्चन कर माँ से शत्रुनाश, सुख-समृद्धि और कल्याण की कामना की। पूरे मंदिर परिसर में भक्ति, श्रद्धा और सकारात्मक ऊर्जा का संचार स्पष्ट रूप से अनुभव किया गया।

यह रहे उपस्थित

इस धार्मिक आयोजन में महेश पुरुरस्वामी, संदीप जैन, पंकज दुबे, डॉ. संजय मिश्रा, नीता पटेल, नितिन, आरती सराफ, तुलसी अवरस्थी, पुष्पेंद्र सिंह परिहार, आशेष चौकसे, वैभव दुबे, पीयूष दुबे, अकिशत दीक्षित, सोनू कुरेले, राहुल मोर्य राज गुप्ता, गोविंदा साहू, शिव गुप्ता, लकी शर्मा, सुनील गुप्ता, रोहित तिवारी, अभिषेक उपाध्याय, गौरव चौबे सहित मीडिया प्रभारी मनोज सेन एवं बड़ी संख्या में श्रद्धालु उपस्थित रहे।

त्यौहारों पर कानून व्यवस्था बनाये रखने प्रतिबन्धात्मक आदेश

जबलपुर। जिला दण्डाधिकारी एवं कलेक्टर राघवेंद्र सिंह ने आने वाले त्यौहारों के मद्देनजर जिले में कानून व्यवस्था बनाये रखने तथा नागरिकों के मौलिक अधिकारों के हनन को रोकने भारतीय नागरिक सुरक्षा संहिता की धारा 163 के तहत प्रतिबन्धात्मक आदेश जारी कर प्रशासनिक अधिकारियों से अनुमति प्राप्त किये बिना सभी प्रकार के आयोजनों पर रोक लगा दी है। जिला दंडाधिकारी द्वारा जारी प्रतिबन्धात्मक आदेश संपूर्ण जिले में तत्काल प्रभाव से लागू हो गया है और यह आगामी दो माह तक प्रभावी रहेगा। आदेश में स्पष्ट किया गया है कि इसका उल्लंघन पाये जाने की स्थिति में संबंधित व्यक्ति अथवा व्यक्तियों के विरुद्ध भारतीय न्याय संहिता की धारा 223 तथा अन्य समस्त प्रावधानों

के तहत कार्यवाही की जायेगी।

प्रतिबन्धात्मक आदेश के मुताबिक प्रशासनिक अधिकारियों से अनुमति प्राप्त किये बिना किसी भी प्रकार के आयोजन नहीं किये जा सकेंगे। अनुमति प्राप्त किये बगैर होने वाले आयोजनों को अवैध घोषित किया जायेगा तथा आयोजकों के विरुद्ध आवश्यक वैधानिक कार्यवाही सुनिश्चित की जायेगी।

जिला दंडाधिकारी द्वारा जारी प्रतिबन्धात्मक आदेश में प्रशासनिक अनुमति के बिना रैली, धरना, प्रदर्शन के साथ-साथ भण्डारों के आयोजन पर भी रोक लगाई गई है। इसी प्रकार धार्मिक, राजनैतिक एवं सांस्कृतिक आयोजनों के दौरान मार्गों पर टेंट लगाना या भंडारे का आयोजन भी नहीं किया जा सकेगा, जिससे यातायात प्रभावित हो। आदेश में दो पहिया वाहन रैली

को पूर्णतः प्रतिबंधित किया गया है।

इसके साथ ही डीजे के इस्तेमाल पर भी रोक लगाई गई है। आदेश के अनुसार सभी को मध्यप्रदेश कोलाहल अधिनियम एवं ध्वनि प्रदूषण नियम का अनिवार्य रूप से पालन करना होगा। ध्वनि विस्तारक यंत्रों से आपत्तिजनक नारे अथवा गाने इत्यादि प्रसारित नहीं किए जा सकेंगे। ऐसा पाए जाने पर डीजे उपलब्ध कराने वाले टेंट हाउस आदि पर भी वैधानिक कार्यवाही की जाएगी।

आदेश में कहा गया है कि प्रशासनिक अनुमति प्राप्त आयोजनों में भी ऐसे नारे अथवा शब्दों का प्रयोग नहीं किया जा सकेगा, जिनसे किसी भी धर्म अथवा वर्ग की धार्मिक भावनाओं को ठेस पहुँचती हो। ऐसा पाये जाने की दशा में संबंधित त्रुटिकर्ता के साथ-साथ

कार्यक्रम के आयोजकों का भी उत्तरदायित्व निर्धारित किया जायेगा और उनके विरुद्ध विधिस्मृत कार्यवाही की जायेगी। आदेश में व्यक्तियों, संस्थाओं अथवा पशु मालिकों से कहा गया है कि वे अपने पशुओं को खुले तौर पर सड़कों पर न छोड़ें और न ही सड़कों पर आने दें।

जिला दण्डाधिकारी द्वारा जारी प्रतिबन्धात्मक आदेश में घरेलू सहायकों एवं व्यावसायिक सहायकों को रखने के पहले इसकी सूचना संबंधित थाने पर विहित प्रारूप में देना अनिवार्य किया गया है। होटल, लॉज, धर्मशाला में रूकने वाले व्यक्तियों से पहचान पत्र अनिवार्य रूप से लेने तथा विहित प्रारूप में इनकी सूची प्रतिदिन संबंधित थाने को देने के निर्देश होटल, लॉज, धर्मशाला संचालकों को दिये गये हैं।

जेईई मेन्स में आसना एम ने हासिल की पहली रैंक

जबलपुर। जेईई मेन्स 2026 के परिणाम में ऑल इंडिया ग्लर्स कैटेगरी में नारायणा की छात्रा आसना एम ने प्रथम स्थान प्राप्त कर पूरे देश का गौरव बढ़ाया है। वहीं विभिन्न विषयों में 60 छात्रों ने 100 परसेंटाइल हासिल की है। ऑल इंडिया रैंक 100 में ओपन कैटेगरी के 29 छात्र शामिल हैं, जबकि एआईआर 1000 में ओपन कैटेगरी के 171 छात्र अपनी जगह बनाने में सफल रहे हैं। नारायणा कोचिंग सेंटर जबलपुर के 19 छात्रों ने जेईई मेन्स 2026 में उत्कृष्ट प्रदर्शन किया है, जिसमें देव कुंदनानी 98.77, अथर्व श्रीवास्तव 98.22, नयन लखेरा 97.64, श्रुति शुक्ला 96.52 और आशी सिंह 95.63, विश्वरूप शर्मा 94.26 प्रतिशत प्रमुख रहे।

समस्त कैप, स्टिकल डेवलपमेंट फीस के नाम पर टगी

शातिराना अंदाज में सायबर टग सक्रिय

जबलपुर। सायबर टगों ने अब समर विकेशन सोजन को अपना हथियार बना लिया है। ऑनलाइन समर कैप, स्टिकल डेवलपमेंट क्लासेस के नाम पर स्कूली बच्चों के पालकों को सायबर टग निशाना बना रहा है। साइबर टगों ने अब सोशल मीडिया, फर्जी वेबसाइटों और मोबाइल एप्लीकेशन को अपना हथियार बना लिया है। ये अपराधी स्कूली बच्चों के अभिभावकों को निशाना बनाकर उनसे हजारों रूपए की टगी कर रहे हैं। इस तरह के मामलों में जबलपुर पुलिस और सायबर सेल ने आम जनता को विशेष सावधानी बरतने और सतर्क रहने की एडवाइजरी जारी की है। साइबर अपराधी इंटरनेट सर्च इंजन पर फर्जी लिंक और वेबसाइट इस तरह से तैयार करते हैं कि वे पूरी तरह असली प्लेटफॉर्म नजर आएँ। जब भी कोई अभिभावक बच्चों के लिए ऑनलाइन कोर्स सर्च करता है, तो वे अनजाने में इन जालसाजों के जाल में फंस जाते हैं। बताया गया है कि बेहद शातिराना अंदाज में लोगों का भरोसा जीतकर टग आकर्षक कोर्स और बहुत कम सौदों का लालच देते हैं। वे अभिभावकों को फर्जी ऐप डाउनलोड करने या सीधे बैंक खाते में पैसे ट्रांसफर करने के लिए प्रेरित करते हैं। पंजीकरण और फीस के नाम पर जैसे ही राशि का भुगतान किया जाता है, टग तुरंत अपना मोबाइल नंबर बंद कर देते हैं या संबंधित व्यक्ति को ब्लॉक कर देते हैं। इस तरह भुगतान होते ही संपर्क पूरी तरह खत्म कर दिया जाता है।

जबलपुर में प्रकाश में आए मामले

जबलपुर शहर के अलग-अलग क्षेत्रों से इस तरह के कई धोखाधड़ी के मामले सामने आए हैं। स्नेह नगर निवासी पूजा ने अपने बेटे के लिए



मल्टी लैंग्वेज क्लास की खोज की थी। इंटरनेट पर मिले एक नंबर पर संपर्क करने के बाद उनसे फीस के रूप में 5 से 10 हजार रूपए लिए गए, लेकिन भुगतान के कुछ ही समय बाद वह नंबर बंद हो गया। इसी तरह विजय नगर निवासी राहुल सिंह ने एक मोबाइल ऐप डाउनलोड किया और 10 हजार रूपए जमा किए, जिसके बाद वह ऐप चक्रान्त बंद हो गया और किसी भी प्रकार का संपर्क नहीं हो पाया।

पुलिस की सलाह

एसएसपी सुरकांत शर्मा के अनुसार, किसी भी अनजान लिंक, ऐप या फोन कॉल पर अरोसा करना जोखिम भरा हो सकता है। ऑनलाइन भुगतान करने से पहले संबंधित संस्थान की पूरी जांच-पड़ताल करना आवश्यक है। पुलिस ने अपील की है कि यदि किसी के साथ भी इस तरह की संदिग्ध गतिविधि होती है, तो तुरंत साइबर सेल में इसकी शिकायत दर्ज कराए ताकि अपराधियों के खिलाफ समय रहते सख्त कार्रवाई की जा सके।

बंद रहे कृषि विक्रेताओं के प्रतिष्ठान

अनेक समस्याओं को लेकर कृषि आदान विक्रेता संघ ने पीएम के नाम सौंपा ज्ञापन

सिंहोरा। कृषि आदान विक्रेता संगठन ने लम्बे समय से लंबित विभिन्न समस्याओं के निदान हेतु देश के प्रधानमंत्री के नाम एसडीएम को ज्ञापन सौंपा। जिसमें कहा गया है कि यह संगठन देश के खाद बीज एवं कीटनाशक विक्रेताओं का एक रजिस्टर्ड संघ है जो लगभग 5 लाख व्यापारियों का प्रतिनिधित्व करता है। संगठन के सदस्यों द्वारा पिछले 10 सालों से लगातार निम्नलिखित समस्याओं का सामना किया जा रहा है। और केन्द्र एवं राज्य सरकारों के संबंधित अधिकारियों तक बार-बार अपनी बात पहुंचाने के बावजूद इनका निराकरण नहीं होने के कारण 27 अप्रैल सोमवार को पूरे देश के कृषि आदान विक्रेता संघ एक दिन की सांकेतिक हड़ताल पर रहे।

ज्ञापन में खाद पर जबरन लिफ्टिंग पर पूर्ण प्रतिबंध उर्वरक निर्माता कंपनियों द्वारा सख्खिडी वाले खाद के साथ अनुपयोगी



उत्पादों की जबरन लिफ्टिंग को अपराध घोषित करने, पिछले कई वर्षों से महंगाई, लेबर चार्ज और दुकान के खर्चों में

वृद्धि हुई है लेकिन मार्जिन स्थिर है होलसेल स्तर पर 3 प्रतिशत और रिटेल स्तर पर 5 प्रतिशत मार्जिन सुनिश्चित किया जाए

कानून उर्वरक की डिलीवरी विक्रेता के गोदाम तक होनी चाहिए, फर्टीलाइजर कंट्रोल आर्डर का कड़ाई से पालन हो और माल विक्रेता के गोदाम तक पहुँचाया जाए। सरकारी और अन्य निजी कंपनियों ने सिक्वोरिटी डिफॉजिट 10 लाख तक बढ़ा दिया है इस भारी सुरक्षा राशि को तर्कसंगत बनाया जाए या काम किया जाए, विक्रेता सीलबंद माल बेचना है यदि सैपल फेल होता है तो निर्माता कंपनी के बजाय विक्रेता को 'प्रथम पक्ष' बनाया जाता है जो अन्यायपूर्ण है गुणवत्ता की पूरी जिम्मेदारी केवल निर्माता कंपनी पर होनी चाहिए, जीएसटी कानून में सुधार और थर्ड पार्टी लायबिलिटी' तुरंत बंद हो। इस अवसर पर कृषि आदान विक्रेता संघ के अध्यक्ष अखिलेश पटेल, संयोजन अर्जुन पंजाबी, मनीष मनोचा, सचिव अशोक राय, राकेश तिवारी सहित अनेक व्यापारी उपस्थित थे।

भेड़ाघाट चौराहा पर बन रही सड़क कर रही भ्रष्टाचार को उजागर

भेड़ाघाट।

भेड़ाघाट चौराहा से धुआंधार तक बनने वाली सड़क में नाली निर्माण में भारी पक्षपात किया जा रहा साइट, पट्टी को बनाया गया है वह भी कहीं चौड़ी और कहीं सकरी कर दी गई है देख कर लगता है कि बिना इंजीनियर की देखरेख में कार्य किया जा रहा है और ठेकेदार भी अधिकारियों को गुमराह कर रहा है। भेड़ाघाट चौराहा पर जाम की स्थिति हमेशा बनी रहती है सड़क निर्माण का कार्य ठीक ढंग से ना करके ठेकेदार द्वारा मनमानी की जा रही है 300 मीटर की सड़क में दो तीन महीने लग गये फिर भी सड़क नहीं बन पाई है आप अंदाजा लगा सकते हैं कि ठेकेदार और लोक निर्माण विभाग के अधिकारों की मिली भगत से सड़क निर्माण और नाली निर्माण में भारी

अनियमितताएं बरती जा रही हैं आम नागरिकों को भारी परेशानियां झेलनी पड़ रही हैं और ठेकेदार द्वारा भगवान भरोसे सड़क बनाई जा रही है ना कोई इंजीनियर है ना कोई जवाबदार अधिकारी उपस्थित नहीं रहता है मनगढ़ंत ढंग से नाली निर्माण किया जा रहा है पानी की सप्लाई कहां होगी उसका भी मापदंड नहीं देखा जा रहा है 20 करोड़ से ज्यादा की बनने वाली सड़क निर्माण

में लीपापोती की जा रही है आम नागरिकों का कहना है कि बहु प्रतीक्षित सड़क निर्माण का घटिया निर्माण क्यों किया जा रहा है यह भी जांच का विषय है ठेकेदार पर लोक निर्माण विभाग के अधिकारियोंमेहरबानहैतभी तो गुणवत्ता के साथ ही निर्माण कार्य में पारदर्शिता नहीं बरती जा रही है। लोक निर्माण विभाग में निर्माण कार्य में हीलाहवाली बरती जा रही है और जनप्रतिनिधि भी इस ओर ध्यान नहीं दे रहे हैं।

सड़क बनते ही दारार छोड़ रही

घर से बाईं ने साफ किए लाखों के जेवर

जबलपुर। गोहलपुर थानांतर्गत कृष्णा कालोनी त्रिमूर्ति नगर निवासी श्रीमती सीमा पांडे ने कल दोपहर एक सोने की 5-6 ग्राम वजनी डायमंड अंगूठी व 10 ग्राम का सोने का ब्रेसलेट बेडरूम की अलमारी में साड़ी के नीचे उतार कर रख दिया था। उस समय घर में गीताबाई व भारती बाई झाड़ू, पोंछा लगाने का काम कर रही थीं। दूसरे दिन अंगूठी व ब्रेसलेट लॉकर में रखने के लिए ढूढ़ा तो दोनों जेवर गायब थे। दो दिनों से घर में कोई नहीं आया है। सीमा को शक है कि काम वाली बाईयों ने ही जेवर पार किए हैं। एक अन्य घटना में अधारताल थानांतर्गत निर्भय नगर में श्रीमती सुधा बागरी के घर से किसी ने सोने का हार माला, मंगलसूत्र, झुमके व कढ़ाया पार कर दिया।

नारी शक्ति वंदन अधिनियम-2023 संशोधन विधेयक संसद में पारित न होने के विरोध में निंदा प्रस्ताव एवं अन्य विषयों पर प्रस्ताव पारित

बरेला। सोमवार को नगर परिषद की विशेष बैठक में नारी शक्ति वंदन अधिनियम-2023 संशोधन विधेयक के संसद में विपक्ष के दलों के गतिरोध के कारण पारित न होने के विरोध में निंदा प्रस्ताव पारित किया गया।

स्वच्छ सर्वेक्षण 2025-26 की तैयारियों एवं आवश्यक सहयोग को लेकर विस्तृत चर्चा हुई। परिषद ने स्वच्छता के स्तर को बेहतर बनाने के लिए विशेष अभियान चलाने तथा नागरिकों की सहभागिता बढ़ाने का निर्णय लिया।

गर्मी के बढ़ते प्रभाव को देखते हुए ग्रीष्मकाल में पेयजल व्यवस्था को सुचारू बनाए रखने पर भी गंभीर विचार-विमर्श किया गया। परिषद ने निर्देश दिए कि सभी क्षेत्रों में पर्याप्त जल आपूर्ति सुनिश्चित की जाए और किसी भी प्रकार की समस्या पर त्वरित कार्रवाही हो। वहीं आगामी वर्षा ऋतु को ध्यान में रखते हुए नाला-नालियों की

साफ-सफाई का मुद्दा भी प्रमुखता से उठाया गया। परिषद ने समय रहते सभी नालों की सफाई सुनिश्चित करने तथा जलपराव की समस्या से निपटने के लिए विशेष कार्ययोजना बनाने का निर्णय लिया। बैठक में नगर परिषद अध्यक्ष प्रतीक दुबे, उपाध्यक्ष सोम सोनकर, पार्षदगण दिनेश सिंह पटेल, पिंकी प्रीतम पटेल, शारदा कृष्णा बर्मन, प्रकाश चक्रवर्ती, दीपक सोनकर, दिव्या अहिंरंत जैन, ममता बर्मन, राजकुमार गोंटिया, श्रीकांत उपाध्याय उपस्थित रहे। बैठक के अंत में अध्यक्ष महोदय द्वारा निंदा प्रस्ताव सर्वानुमति से पारित करने के लिए सभी उपस्थित पार्षदगणों को धन्यवाद ज्ञापित किया तथा शेष सभी पारित प्रस्तावों के प्रभावी क्रियान्वयन पर समय सीमा में कार्य करने पर जोर देते हुए अधिकारियों को आवश्यक निर्देश दिये।

मुड़िया मड़ौद में साइकिल वितरण

मड़ौली। मध्य प्रदेश सरकार की जनकल्याणकारी योजनाओं के अंतर्गत शासकीय उच्चतर माध्यमिक विद्यालय मुड़िया मड़ौद में कक्षा छठवीं और नवमी में साइकिल वितरण किया गया। जिसमें जनप्रतिनिधि राजेश राय, गोलू पटेल, राकेश दाहिया, प्रभारी प्राचार्य आरफा फिरदौस, अंशो मेहरा, सुबोध राय, बद्री नामदेव, चतुर्भुज झारिया, नवल राठौर, आशीष तिवारी, अखिलेश पटेल सहित सभी पालकगण उपस्थित हुए।

गौ सम्मान आह्वान अभियान

मड़ौली। तहसील के समस्त गौ सैनिकों के द्वारा नगर के बस स्टैंड से एक रैली निकाल कर तहसील कार्यालय में पहुंच कर तहसील दार को राष्ट्रपति प्रधानमंत्री राज्यपाल एवं मुख्यमंत्री के नाम ज्ञापन सौंपा गया। 27 अप्रैल 2026 अप्रैल दिन सोमवार मड़ौली तहसील कार्यालय में जाकर सरकार से इन विभिन्न मांगों को लेकर ज्ञापन सौंपा। प्रमुख मांग में 1. गौ माता को राष्ट्र माता का सम्मानित पद प्रदान हो संपूर्ण देश में गौवंश को उचित सम्मान मिले। 2. भारत में गौ दुग्ध पार पूर्णतः प्रतिबंध लगे जिससे देश की गौवंश पूर्णतः सुरक्षित रह सके। 3. गौ सेवा केन्द्रीय लागू हो तथा केन्द्रीय गौ सेवा मंत्रालय का संगठन बनें। सभी गौ सैनिक, एवं धर्म रक्षक, एवं नगर वासी गणमान्य नागरिक उपस्थित थे इन्द्रना रोड बस स्टैंड में एकत्रित होकर पैदल चलकर मड़ौली तहसीली कार्यालय में जाकर ज्ञापन सौंपा गया।

2 हजार 767 किसानों से खरीदा गया 1.23 लाख विंटल गेहूँ 18 हजार 553 किसानों ने कराये स्लॉट बुक

जबलपुर। समर्थन मूल्य पर गेहूँ उत्पादन की प्रक्रिया के तहत जिले में अभी तक 2 हजार 767 किसानों से 1 लाख 23 हजार 647 किंटल गेहूँ की खरीदी की जा चुकी है। जिले में किसानों से गेहूँ का उत्पादन 60 खरीदी केंद्रों के माध्यम से किया जा रहा है। समर्थन मूल्य पर गेहूँ का विक्रय करने जिले के 50 हजार 788 किसानों द्वारा पंजीयन कराया गया था। इनमें से अभी तक 18 हजार 553 किसानों द्वारा स्लॉट बुक कराये जा चुके हैं। प्रभारी जिला आपूर्ति नियंत्रक सीमा बोरसिया से प्राप्त जानकारी के अनुसार जिले में अभी तक सर्वाधिक गेहूँ का उत्पादन सिहोरा तहसील में हुआ है। यहाँ 781 किसानों से 31 हजार 873.5 किंटल गेहूँ की खरीदी हो चुकी है। पाटन तहसील 28 हजार 668.9



किंटल की खरीदी कर दूसरे, जबलपुर तहसील 17 हजार 531 किंटल के साथ तीसरे, मड़ौली 16 हजार 249 किंटल के साथ चौथे तथा पनागर तहसील 12 हजार 772 किंटल गेहूँ का उत्पादन कर पांचवें स्थान पर है। शहपुरा तहसील में 9 हजार 752.5, आधारताल में 4 हजार 048 और कुंडम तहसील में 2 हजार 355 किंटल गेहूँ की खरीदी हो चुकी है। अभी तक पाटन

तहसील के 609, मड़ौली के 376, जबलपुर के 352, पनागर के 292, शहपुरा के 184, आधारताल के 101 और कुंडम तहसील के 64 किसानों द्वारा समर्थन मूल्य पर गेहूँ का विक्रय किया जा चुका है। प्रभारी जिला आपूर्ति नियंत्रक के मुताबिक जिले में लघु और सीमांत किसानों के साथ-साथ मध्यम और बड़े किसानों को भी स्लॉट बुकिंग की सुविधा उपलब्ध करा दी गई है। खरीदी केंद्रों

की स्लॉट बुकिंग क्षमता भी एक हजार किंटल से बढ़ाकर 2 हजार 250 किंटल तक प्रत्येक दिन प्रति खरीदी केंद्र कर दी गई है। अभी तक जिले की सिहोरा तहसील के 5 हजार 466, मड़ौली के 3 हजार 702, पाटन के 3 हजार 176, पनागर के 2 हजार 763, जबलपुर के 1 हजार 621, शहपुरा के 839, कुंडम के 595, आधारताल के 215, गोरखपुर के 115 तथा रौंझी तहसील के 61 किसानों द्वारा स्लॉट बुक कराये जा चुके हैं। जिले में अभी तक स्थापित पाटन तहसील में 13, सिहोरा में 11, मड़ौली में 10, जबलपुर में 9, पनागर में 6, शहपुरा में 6, कुंडम में 2 तथा आधारताल, गोरखपुर और रौंझी तहसील एक-एक खरीदी केंद्र स्थापित किये गये हैं।

नमकीन गोदाम से 90 हजार चोरी

जबलपुर। माढ़ोताल थानांतर्गत कटंगी रोड शंकर नगर में आकाश नमकीन के गोदाम का ताला तोड़कर अज्ञात चोर झाड़ू में रखे 90 हजार नगदी ले गए। माढ़ोताल पुलिस ने बताया कि मड़ई मस्जिद रौंझी निवासी रमेश साहू कटंगी रोड शंकर नगर में आकाश नमकीन के गोदाम में मैनेजर का काम करता है। गत 24 अप्रैल को रात 8 बजे उन्होंने गोदाम के सटर का ताला बंद कर घर चले गए थे। दूसरे दिन सुबह लगभग 10.30 बजे गोदाम पहुंचे तो देखा कि सटर का ताला गायब था। शटर आधी खुली थी। अंदर जाकर देखा तो गोदाम का झाड़ू भी खुला था। जिसमें रखे 90 हजार रुपये गायब थे।



माढ़ोताल, गोहलपुर अधारताल में नकबजनी गोदाम से 90 हजार, घरों से लाखों के जेवर चोरी

अमाढ़ोताल गोहलपुर व अधारताल थाना क्षेत्रों में चोरी को अलग-अलग वारदातों में अज्ञात चोरों ने एक नमकीन गोदाम का ताला तोड़कर 90 हजार केश, व दो घरों से कीमती जेवर पार कर दिए। तीनों प्रकरणों में चोरी की अलग-अलग धाराओं के तहत मामला दर्ज कर विवेचना में लिया गया।

रोड पार कर रहे व्यक्ति को बाईक ने टक्कर मारी

जबलपुर। मड़ौली थाना क्षेत्र में रोड पार हो रहे एक व्यक्ति को एक बाईक ने टक्कर मार दी, जिससे वह घायल हो गया और उसे उपचार के लिए अस्पताल में भर्ती कराया गया। मड़ौली पुलिस थाने से प्राप्त जानकारी के अनुसार कारकरदेही मड़ौली निवासी हरिलाल चौधरी सोमवार की सुबह पूरे परिवार के साथ पन्ना जाने के लिए बस के इंतजार में रोड किनारे खड़े थे। लगभग 9 बजे हरिलाल चौधरी कुछ सामान लेने के लिए रोड पार कर रहे थे तभी एक बाईक क्रमांक एमपी 21 जेजे 7014 के चालक ने टक्कर मार दी, जिससे वह घायल हो गए। घायल को उपचार के लिए शासकीय मड़ौली अस्पताल ले गए जहां से प्राथमिक उपचार के बाद जबलपुर के लिए रिफर कर दिया

गया। पुलिस ने आरोपी बाईक चालक के खिलाफ रिपोर्ट पर धारा 281, 125 बीएनएस का अपराध पंजीबद्ध कर मामला जांच में लिया गया।

ट्रेन से कटकर अज्ञात व्यक्ति की मौत

रांझी थाना अंतर्गत अधारताल रोड अप ट्रेक पर अज्ञात पुरुष की ट्रेन से कटने पर मौत हो गई। पुलिस ने मर्ग कायम कर मामला जांच में लिया है। रांझी पुलिस थाने से प्राप्त जानकारी के अनुसार अधारताल रोड अप ट्रेक पर अज्ञात पुरुष की ट्रेन से कटने पर मौत हो गई। रेलवे ट्रैकमें सतीष की सूचना पर पहुंची पुलिस ने शव का पंचनामा कारंवाई कर शव को पोस्टमार्टम के लिए भिजवाते हुए मर्ग कायम कर मामला

केन्द्रीय क्रीड़ा एवं कला परिषद का वार्षिक खेल कैलेण्डर घोषित

जबलपुर। एमपी पावर मैनेजमेंट कंपनी लिमिटेड की केन्द्रीय क्रीड़ा एवं कला परिषद ने वर्ष 2026-27 के लिए अंतरक्षेत्रीय विद्युत खेल प्रतियोगिता का कैलेण्डर जारी कर दिया है। केन्द्रीय क्रीड़ा एवं कला परिषद के महासचिव एफके मेश्राम ने जानकारी दी है कि मध्यप्रदेश पूर्व क्षेत्र विद्युत वितरण कंपनी के जबलपुर क्षेत्र को तैराकी प्रतियोगिता की मेजबानी सौंपी गई है। तैराकी प्रतियोगिता इस वर्ष जून के द्वितीय सप्ताह में आयोजित होगी।

जबलपुर क्षेत्र को मिली तैराकी की मेजबानी

की मेजबानी करेगा। सितंबर के प्रथम सप्ताह में टॉस जल विद्युत गृह द्वारा ब्रिज प्रतियोगिता और मध्यप्रदेश पश्चिम क्षेत्र विद्युत वितरण कंपनी के उज्जैन क्षेत्र द्वारा सितंबर के द्वितीय सप्ताह में पावर लॉफिंग्टन व बॉडी बॉलिंगलंग प्रतियोगिता की मेजबानी की जाएगी। मध्यप्रदेश पश्चिम क्षेत्र विद्युत वितरण कंपनी के इंदौर क्षेत्र द्वारा अक्टूबर माह के प्रथम सप्ताह में कुशती व सतपुड़ा ताप विद्युत गृह सारनी द्वारा अक्टूबर माह के अंतिम सप्ताह में टंग ऑफ वार

(रस्साकसी) प्रतियोगिता का आयोजन किया जाएगा। मध्यप्रदेश पावर जनरेटिंग कंपनी के सतपुड़ा ताप विद्युत गृह सारनी द्वारा नवम्बर माह के द्वितीय सप्ताह में फुबबाल प्रतियोगिता का आयोजन किया जाएगा। महिलाओं प्रतियोगिता की मेजबानी श्री

जबलपुर क्षेत्र को मिली तैराकी की मेजबानी

सिंगाजी ताप विद्युत गृह दोंगलिया को सौंपी गई है। नवम्बर के तृतीय सप्ताह में महिला खेल प्रतियोगिता के अंतर्गत कैरम, शतरंज, टेबल टेनिस, बैडमिंटन, टेनीक्वाइट व क्रिकेट स्पर्धाएं आयोजित होंगी। श्री सिंगाजी ताप विद्युत गृह द्वारा दिसंबर के प्रथम सप्ताह में हॉकी प्रतियोगिता का आयोजन किया जाएगा। दिसंबर के द्वितीय सप्ताह में सागर क्षेत्र एथलेटिक्स प्रतियोगिता का आयोजन करेगा। संजय गांधी ताप विद्युत गृह बिरसिंगपुर अगले वर्ष जनवरी के

द्वितीय सप्ताह में क्रिकेट, भोपाल क्षेत्र जनवरी के तृतीय सप्ताह में वालीबाल, अमरकंटक ताप विद्युत गृह चर्चाई फरवरी के द्वितीय सप्ताह में लॉन टेनिस और संजय गांधी ताप विद्युत गृह बिरसिंगपुर फरवरी के तृतीय सप्ताह में कबड्डी प्रतियोगिता का आयोजन करेगा। जबलपुर क्षेत्र को सांस्कृतिक स्पर्धा व नाटक प्रतियोगिता के आयोजन के जिम्मेदारी दी गई है। जबलपुर क्षेत्र इन प्रतियोगिताओं को क्रमशः इस वर्ष अगस्त के तृतीय सप्ताह और सितंबर के तृतीय सप्ताह में आयोजित करेगा। इस संबंध में सभी क्षेत्रीय मुख्य अभियंताओं से प्रतियोगिताओं को निर्धारित कैलेण्डर के अनुसार आयोजित करने के निर्देश दिए गए हैं। अंतर क्षेत्रीय विद्युत खेल प्रतियोगिता के आधार पर अखिल भारतीय विद्युत क्रीड़ा नियंत्रण मण्डल प्रतियोगिता में भाग लेने वाली एमपी पावर की बर्हिनिन टीमों का चयन व गठन किया जाएगा।

जबलपुर क्षेत्र को मिली तैराकी की मेजबानी

सिंगाजी ताप विद्युत गृह दोंगलिया को सौंपी गई है। नवम्बर के तृतीय सप्ताह में महिला खेल प्रतियोगिता के अंतर्गत कैरम, शतरंज, टेबल टेनिस, बैडमिंटन, टेनीक्वाइट व क्रिकेट स्पर्धाएं आयोजित होंगी। श्री सिंगाजी ताप विद्युत गृह द्वारा दिसंबर के प्रथम सप्ताह में हॉकी प्रतियोगिता का आयोजन किया जाएगा। दिसंबर के द्वितीय सप्ताह में सागर क्षेत्र एथलेटिक्स प्रतियोगिता का आयोजन करेगा। संजय गांधी ताप विद्युत गृह बिरसिंगपुर अगले वर्ष जनवरी के

200 वाहन चालकों से 85 हजार जुर्माना वसूला

17 आदतन अपराधियों के खिलाफ कार्रवाई

जबलपुर। जिला पुलिस बल द्वारा जुआ, सट्टा एवं अवैध शराब के कारोबार तथा यातायात के नियमों का उल्लंघन करने वालों पर लगातार कार्रवाई की जा रही है। इसी प्रकार मोटर व्हीकल एक्ट के तहत कार्यवाही करते हुये 200 वाहन चालकों के विरुद्ध कार्यवाही करते हुये 85 हजार 500 रूपये समन शुल्क वसूला गया। कंट्रोलरूम से प्राप्त जानकारी के अनुसार पिछले 24 घंटे में आदतन अपराध करने वाले 17 आरोपियों के विरुद्ध धारा 129 बी.एन.एस.एस. (110 जा.फौ.) के तहत, तथा वाद विवाद करने वाले 49 व्यक्तियों के विरुद्ध 126/135 (3) बी.एन.एस.एस. (107/116 जा.फौ.) के तहत, एवं 9 व्यक्तियों के विरुद्ध धारा 170 बी.एन.एस.एस. (151 जा.फौ.) के तहत की गयी है, इसी प्रकार पिछले कई वर्षों से फरार 16 गैरम्यादी, 16 म्यादी वारंटों, को गिरफ्तार किया गया है एवं 25 जमानती वारंट तामील किये गये तथा अवैध शराब के कारोबार में लिप्त 9 व्यक्तियों के विरुद्ध आबकारी एक्ट के तहत कार्यवाही करते हुये 67 पाव देशी, अंग्रेजी एवं 9 लीटर कच्ची शराब जप्त की गयी।

रहवासी क्षेत्रों में गोदामों को लेकर महापौर से चर्चा आज

जबलपुर। उपभोक्ता मार्गदर्शक मंच का कहना है कि जबलपुर में 67 प्रतिशत रहवासी क्षेत्रों में ज्वलनशील सामग्री के गोदाम तथा कारखाने स्थापित किए गए हैं। इनसे बड़े हादसे हो सकते हैं। चिंता का विषय यह है कि जबलपुर में फायर ऑडिट प्रक्रिया ठप्प पड़ी है। मंच के अध्यक्ष डॉ पीजी नाजपांडे ने बताया कि इन बिंदुओं पर 28 अप्रैल को सुबह 10 बजे महापौर निवास में महापौर से चर्चा कर कार्रवाई करने का निवेदन किया जायेगा।



'मन की बात' देश के करोड़ों नागरिकों को जोड़ने वाला एक सशक्त संवाद मंच

हरिभूमि न्यूज गौपाल

मुख्यमंत्री डॉ. मोहन यादव ने रविवार को प्रधानमंत्री नरेन्द्र मोदी के लोकप्रिय रेडियो कार्यक्रम 'मन की बात' के 133वें संस्करण का भोपाल के वीआईपी रोड स्थित एक निजी रेस्टोरेंट में जनप्रतिनिधियों के साथ श्रवण किया। इस अवसर पर आमजन भी मौजूद थे। मुख्यमंत्री ने कहा कि 'मन की बात' देश के करोड़ों नागरिकों को जोड़ने वाला एक सशक्त संवाद मंच है। इसके जरिए प्रधानमंत्री मोदी समाज के विभिन्न वर्गों की प्रेरक कहानियाँ, नवाचारों और सकारात्मक प्रयासों को सामने लाते हैं, जिससे आमजन को नई दिशा और प्रेरणा मिलती है।

मुख्यमंत्री डॉ. यादव ने कहा कि प्रधानमंत्री मोदी ने मन की बात कर कार्यक्रम को पूरे देशवासियों के मन में बिठा दिया है। उन्होंने देश को नवाचार की नई दृष्टि दी है। ऐसे कार्यक्रम समाज में सकारात्मक सोच को बढ़ावा देते हैं और राष्ट्र निर्माण में जनभागीदारी को सशक्त करते हैं।

मुख्यमंत्री डॉ. मोहन ने मन की बात का किया जनप्रतिनिधियों व आमजन के साथ श्रवण



पीएम मोदी के कार्यक्रम मन की बात सुनते सीएम डॉ. यादव, मंत्री पटेल, जिलाध्यक्ष यति।

प्रधानमंत्री के रेडियो कार्यक्रम मन की बात के 133वें संस्करण का प्रसारण

प्रधानमंत्री मोदी ने मन की बात को बैठा दिया है देशवासियों के मन में

मुख्यमंत्री डॉ. यादव ने आमजनों से नारी शक्ति वंदन पर किया संवाद

मुख्यमंत्री डॉ. यादव ने इस अवसर पर मौजूद आमजनों विशेषकर युवाओं से संवाद किया। उनके साथ स्वल्पाहार कर नारी शक्ति वंदन सहित विभिन्न विषयों पर चर्चा की। मुख्यमंत्री डॉ. यादव ने प्रदेश में बेटी बचाओ-बेटी पढ़ाओ के तहत बेटियों की शिक्षा की पुख्ता व्यवस्था एवं प्रोत्साहन सहायता, महिला सुरक्षा, महिला आरक्षण, इनकी आजीविका, समान वेतन और इन्हें स्वरोजगार से जोड़कर स्वावलंबी बनाने के लिए राज्य सरकार की ओर से किए जा रहे प्रयासों की जानकारी साझा की। उन्होंने कहा कि नारी शक्ति वंदन पर केन्द्र सरकार तत्पर होकर प्रयास कर रही है, पर विपक्षी दलों के असहयोग के कारण यह प्रस्ताव संसद में पारित नहीं हो पाया।



जल संरक्षण में हम हैं अक्ल: सीएम

कार्यक्रम के बाद मीडिया को संबोधित करते हुए मुख्यमंत्री डॉ. यादव ने कहा कि 'मन की बात' प्रधानमंत्री मोदी का पूरे देश को एकजुटता का सकारात्मक संदेश देने का अद्भुत प्रयास है। मुख्यमंत्री ने कहा कि जल संरक्षण के क्षेत्र में हमारा मध्यप्रदेश पूरे देश में अग्रणी है।

खबर संक्षेप



त्रिलंगा में तीन करोड़ से बनेंगी सीसी सड़क

भोपाल। शहर के वार्ड-51 में आने वाले त्रिलंगा क्षेत्र में तीन करोड़ रुपए की लागत से सीसी सड़कें बनेंगी और पैकिंग ब्लॉक लगाए जाएंगे। उक्त निर्माण कार्यों का भूमिपूजन रविवार को महापौर मालती राय ने बुरहानपुर विधानसभा क्षेत्र की विधायक अर्चना चिटनिस की विशेष उपस्थिति में किया। इस अवसर पर पार्षद स्नेहलता भगवत रघुवंशी, डॉ. सुरजीत सिंह चौहान के अलावा जसवंत हांडा, विकास वीरानी, पिपूष सिरोधिया, सुनील पांडे, भगवत सिंह रघुवंशी, श्यामसुंदर शर्मा मौजूद थे।

जनगणना: प्रगणकों एवं पर्यवेक्षकों को टी ट्रेनिंग



भोपाल। जनगणना-2027 के तहत प्रथम चरण में मकानों की गणना कार्य के लिए जोनल- चार्ज कार्यालयों में रविवार को जोन-19 में वीरेन्द्र रन्तेके एवं अविनाश कुमार श्रीवास्तव ने प्रगणकों एवं पर्यवेक्षकों को प्रशिक्षण दिया।

मुख्यमंत्री कोटा जिले में श्री कृष्ण यदुवंशी अहीर समाज के सामूहिक विवाह सम्मेलन में हुए शामिल

मप्र, राजस्थान के लिए आर्थिक समृद्धि के द्वार खोलेगी पार्वती-कालीसिंध-चंबल परियोजना

हरिभूमि न्यूज गौपाल

मुख्यमंत्री डॉ. मोहन यादव ने कहा कि चंबल मैया का आशीर्वाद मप्र और राजस्थान दोनों प्रांतों को मिल रहा है। हमारा प्रदेश अनेक नदियों के उद्गम के कारण नदियों का मायाका है। मप्र और राजस्थान जोड़ीदार प्रदेश हैं। प्रधानमंत्री नरेन्द्र मोदी के आशीर्वाद से स्वीकृत पार्वती- काली सिंध -चंबल अंतर्राज्यीय परियोजना से मप्र और राजस्थान लाभान्वित होंगे। पीकेसी प्रोजेक्ट मध्यप्रदेश और राजस्थान के लिए आर्थिक समृद्धि के द्वार खोलेगा।

मुख्यमंत्री डॉ. यादव रविवार को कोटा जिले में श्रीकृष्ण यदुवंशी अहीर समाज के सामूहिक विवाह सम्मेलन को संबोधित कर रहे थे। मुख्यमंत्री ने कहा कि 16 संस्कारों में पाणिग्रहण संस्कार शामिल है। विवाह ही कुल और गोत्र को आगे बढ़ाते हुए अमरता देते हैं। विवाह से जीवन साथी के साथ बेटियों को नए माता- पिता मिलते हैं। मुख्यमंत्री ने सामूहिक विवाह समारोह में नव दंपतियों को आशीर्वाद और मंगलकामनाएं देते हुए कहा कि परिवारों को खर्चीले विवाहों के कारण आर्थिक कष्ट उठाने होते हैं। वर्तमान में सामूहिक विवाह काफी उपयोगी हैं। मेरे अपने बेटे का विवाह सादगी पूर्वक किया था। भगवान श्रीकृष्ण ने समाज का मार्गदर्शन किया। धर्म मार्ग पर चलने की सभी को प्रेरणा दी।

लोकसभा अध्यक्ष बिरला एवं सीएम डॉ. यादव ने नव दंपतियों को दिया आशीर्वाद

खास बातें

- मप्र सरकार श्रीकृष्ण पाथेय का विकास कर रही: मुख्यमंत्री
- परिवारों को खर्चीले विवाहों के कारण आर्थिक कष्ट उठाने होते हैं



आयोजन में मुख्यमंत्री डॉ. मोहन और लोकसभा अध्यक्ष बिरला का स्वागत किया गया

गरीबी और अमीरी की खाई को पाटने का कार्य करते हैं सामूहिक विवाह

राजस्थान के शिक्षा मंत्री मदन दिलावर ने कहा कि सामूहिक विवाह सम्मेलन जैसे आयोजन समाज में व्याप्त गरीबी और अमीरी की खाई को पाटने का कार्य करते हैं। राजस्थान के उर्जा मंत्री हीरालाल नागर ने कहा कि आज सर्व समाज को साथ लेकर चलने की आवश्यकता है। मुख्यमंत्री समाज के गौरव हैं। वे राजस्थान और मप्र को भाई-भाई मानते हैं। पीकेसी परियोजना से मप्र के साथ राजस्थान के किसानों को भी सिंचाई के लिए


पर्याप्त जल मिलेगा। राजस्थान के विधायक महंत बाबा बालक नाथ ने कहा कि योगेश्वर श्री कृष्ण ने यदुवंशी कुल में जन्म लेकर पूरे समाज को धव्य किया। इस सामूहिक विवाह सम्मेलन में गरीब और पिछड़ा वर्ग के परिवारों को सामूहिक विवाह में शामिल कर उन्हें लाभान्वित किया जा रहा है। सामूहिक विवाह सम्मेलन के माध्यम से शादी विवाह में फिजूल खर्ची रुकी है। कार्यक्रम में अनेक संत-वृद्ध, राजस्थान और मध्यप्रदेश के जनप्रतिनिधि उपस्थित थे।



आरोपी को था बहन से छेड़छाड़ का शक दो दोस्तों पर चाकू से हमला एक की मौत, एक गंभीर

हरिभूमि न्यूज गौपाल

खुसीपार थाना क्षेत्र में छेड़छाड़ के शक ने एक गंभीर वारदात का रूप ले लिया। अपनी बहन से कथित छेड़छाड़ से नाराज एक युवक ने दो युवकों पर चाकू से हमला कर दिया। इस हमले में एक युवक की मौत हो गई, जबकि दूसरा अस्पताल में ज़िंदगी और मौत से जूझ रहा है। यह घटना 25 अप्रैल को बालाजी नगर में हुई थी। जानकारी के अनुसार, 28 वर्षीय रजत कुशवाहा अपने दोस्त सुनील को बाइक से उसके घर



छोड़ने जा रहा था। इसी दौरान आरोपी गोलू सिंह को उन दोनों पर अपनी बहन से छेड़छाड़ का शक हुआ। गुस्से में आकर उसने पहले गाली-गलौज की। इसके बाद गोलू सिंह ने जेब में रखे धारदार चाकू से दोनों पर ताबड़तोड़ हमला कर दिया। हमले में रजत को पेट और सीने में गंभीर चोटें आईं। सुनील के सीने, पेट और पीठ पर कई वार किए गए। घटना के बाद आसपास के लोग और परिजन मौके पर पहुंचे। उन्होंने दोनों घायलों को तत्काल सुपेला शासकीय अस्पताल पहुंचाया।

हिन्दू महिलाओं और युवतियों को देखकर करता था अश्लील हरकतें

हरिभूमि न्यूज गौपाल

शहर के हृदय स्थल जय स्तंभ चौक स्थित अटल परिसर में महिलाओं की सुरक्षा और सम्मान को ठेगा दिखाने वाला एक मामला सामने आया। एक महिला बैंकर द्वारा सोशल मीडिया पर पोस्ट किए गए वीडियो ने शहर में हड़कंप मचा दिया, जिसके बाद पुलिस ने त्वरित कार्रवाई करते हुए आरोपी युवक को गिरफ्तार कर जेल भेज दिया है।

मिली जानकारी के अनुसार, घटना एक दिन पुरानी बताई जा रही है। अटल परिसर के पास स्थित एक गनना रस सेंटर के समीप, बालोद निवासी जानी खान

अश्लील हरकत करने वाले का वायरल वीडियो देख पुलिस ने किया गिरफ्तार

हरिभूमि न्यूज गौपाल



नामक व्यक्ति महिलाओं और युवतियों को देखकर अश्लील हरकतें और गंदे इशारे कर रहा था। वहां मौजूद एक महिला बैंकर ने इस पूरी घटना को अपने कैमरे में कैद कर लिया और सोशल मीडिया पर पोस्ट करते हुए सवाल उठाया- क्या लड़कियां कहीं भी सुरक्षित हैं? महिला ने बताया कि आरोपी उन्हें देखकर चश्मा पहन लेता था और फिर अश्लील हरकतें करना शुरू कर देता था।

रंजिश के चलते रची थी हत्या की साजिश जमीन विवाद में सुपारी देकर हत्या कराने के मामले में उम्रकैद की सजा

हरिभूमि न्यूज गौपाल

जिले में वर्ष 2012 के बहुचर्चित हत्याकांड में न्यायालय ने महत्वपूर्ण फैसला सुनाया है। पेंडुरोड स्थित द्वितीय अपर सत्र न्यायाधीश ज्योति अग्रवाल की अदालत ने यह निर्णय दिया है। जमीन विवाद में युवक की सुपारी देकर हत्या कराने की दोषी मुख्य आरोपी मीराबाई को आजीवन कारावास की सजा मिली है। न्यायालय ने उस पर 2000 रुपये का अर्थदंड भी लगाया है। अर्थदंड अदा नहीं करने पर उसे अतिरिक्त कारावास भुगतान होगा। अभियोजन पक्ष के अनुसार, मरवाही थाना क्षेत्र के ग्राम पंडरी निवासी मीराबाई का मृतक संजय सिंह से जमीन को लेकर पुराना विवाद था।

डबरी तालाब में फेंक दिया था शव

आठ फरवरी 2012 को आरोपियों ने संजय सिंह की हत्या कर दी थी। शव को गाम एटो के डबरी तालाब में फेंक दिया गया था। इसका उद्देश्य साक्ष्य छिपाना था। पुलिस जांच में इस हत्याकांड में सेवका सिंह, बबलू उर्फ जगनरायण और मोलू उर्फ मोला गौड़ की संलिप्तता सामने आई थी। इन तीनों आरोपियों को न्यायालय पहले ही सजा सुना चुका है।

जीपीएम जिले के कोडगार चौकी क्षेत्र की घटना, पुलिस ने टी समझाइश पत्नी से परेशान युवक 100 फीट के चालू हाईटेशन टॉवर पर चढ़ा

हरिभूमि न्यूज गौपाल

जीपीएम जिले की सीमा पर सोमवार को अचानक हड़कंप मच गया। एक युवक लगभग 100 फुट ऊंचे चालू हाईटेशन टॉवर पर चढ़ गया। यह घटना जीपीएम जिले के कोडगार चौकी क्षेत्र में हुई। युवक केवल सिंह आयाम कोरबा जिले के ग्राम पंचायत सेमरा का निवासी है। वह सुबह करीब 10 बजे टॉवर पर चढ़ा और घंटों तक नीचे नहीं उतरा। घटना की जानकारी मिलते ही पुलिस और प्रशासन की टीम मौके पर पहुंची। स्थानीय लोगों की भारी भीड़ भी वहां जुट गई। प्रशासन ने सुरक्षा व्यवस्था बनाते हुए बिजली विभाग से समन्वय किया। करीब तीन घंटे तक चले रेस्क्यू और



समझाइश के बाद युवक को सुरक्षित नीचे उतारा गया। दोपहर करीब एक बजे वह नीचे उतरने को राजी हुआ। उसे तुरंत कोडगार शासकीय अस्पताल में भर्ती कराया गया। डॉक्टरों ने उसकी हालत सामान्य बताई है।

मानसिक रूप से था बेहद परेशान

प्रारंभिक पूछताछ में युवक ने अपनी परेशानी बताई। उसकी पत्नी समिला बाई 21 अप्रैल 2026 को बाजार जाने की बात कहकर घर से निकली थी। बाद में वह रिश्तेदार के यहां शादी समारोह में शामिल हो गईं। पत्नी को वापस लाने के प्रयास में उसे टालमटोल जवाब मिले। इससे वह मानसिक रूप से परेशान और नाराज हो गया था। इसी आवेश में आकर उसने यह कदम उठाया। पुलिस के अनुसार, समय रहते कार्रवाई और समझाइश से एक बड़ी अनहोनी टल गई। फिलहाल मामले की जांच की जा रही है। पुलिस युवक को काउन्सिलिंग देने की भी तैयारी कर रही है।

महिला आरक्षण और महिला विरोधी नीतियों के विरोध में कांग्रेस का पैदल कांग्रेस ने कहा: जब-जब कांग्रेस सत्ता में आई है, तब-तब महिलाओं के हित व अधिकारों की रक्षा के लिए उठाए कदम

हरिभूमि न्यूज गौपाल

मप्र कांग्रेस कमेटी द्वारा भाजपा सरकार की महिला विरोधी नीतियों के विरोध में रविवार को पैदल मार्च आयोजित किया गया। पैदल मार्च प्लेटिनम प्लाजा से प्रारंभ होकर टीनशेड, टॉप एंड टाउन, न्यू मार्केट होते हुए रोशनपुरा चौराहा तक निकाला गया। मार्च के माध्यम से भाजपा सरकार की नीयत और महिलाओं के प्रति उसकी कथित उपेक्षापूर्ण नीतियों को जनता के सामने उजागर किया गया। पैदल मार्च में कांग्रेस ने कहा कि जब-जब कांग्रेस सत्ता में आई है, तब महिलाओं के हित और अधिकारों की रक्षा के लिए ठोस कदम उठाए गए हैं।

इस अवसर पर प्रदेश कांग्रेस कमेटी के अध्यक्ष जीतू पटवारी, नेता प्रतिपक्ष उमंग सिंघार, पूर्व केंद्रीय मंत्री कांतिलाल भूरिया, विधायक फूल सिंह बैरैया, आरिफ मसूद, अतिथि अकील, पीसी शर्मा, मुकेश नायक, रीना बौरासी, जिला कांग्रेस कमेटी के अध्यक्ष प्रवीण सक्सेना, मनोज शुक्ला सहित एनएसयूआई, यूथ कांग्रेस, महिला कांग्रेस के पदाधिकारी, वरिष्ठ नेता एवं बड़ी संख्या में कार्यकर्ता उपस्थित रहे।



पैदल मार्च में शामिल पटवारी, सिंघार, बैरैया, मसूद, अकील, भूरिया।

महिला सशक्तिकरण की दिशा में ठोस कदम उठाए जाएं

जीतू पटवारी ने कहा कि भारतीय जनता पार्टी द्वारा आकस्मिक विशेष विधानसभा सत्र बुलाए जाने के संदर्भ में कांग्रेस पार्टी अपनी नीति स्पष्ट करते हुए मांग करती है कि देश को गुमराह करना बंद किया जाए और महिला सशक्तिकरण की दिशा में ठोस एवं प्रभावी कदम उठाए जाएं। उन्होंने मांग की कि लोकसभा की सभी 543 सीटों पर महिला आरक्षण तत्काल प्रभाव से लागू किया जाए तथा मध्यप्रदेश विधानसभा में भी महिला आरक्षण का प्रस्ताव सर्वसम्मति से पारित किया जाए।

महिला आरक्षण को बिना किसी देरी के लागू किया जाना आवश्यक: रीना

महिला कांग्रेस की प्रदेश अध्यक्ष रीना बौरासी ने कहा कि महिलाओं को राजनीतिक भागीदारी में वास्तविक अवसर देने के लिए पूर्व प्रस्तावित महिला आरक्षण को बिना किसी देरी के लागू किया जाना आवश्यक है। राजीव गांधी, पीवी नरसिंहा राव और सोनिया गांधी के नेतृत्व में त्रिस्तरीय पंचायत एवं नगरी निकायों में महिलाओं को आरक्षण सुनिश्चित किया गया।



45 दिवसीय अमर शहीद स्मृति मेला का हुआ शुभारंभ

जबलपुर के जन-जन के लिए मनोरंजन, उल्लास और सांस्कृतिक समागम का अद्भुत केंद्र



महका रही है इस वर्ष मेले का सबसे अनूठा आकर्षण ग्लास निर्मित श्री-डायमेशनल भूल-भुलैया है, जो अपनी आधुनिक तकनीक और अद्भुत संरचना के कारण लोगों को रोमांचित कर रही है। यह आकर्षण बच्चों से लेकर बड़ों तक सभी के लिए कौतूहल और आनंद का केंद्र बना हुआ है। कार्यक्रम का शुभारंभ पूर्व विधायक नित्य निरंजन खमरिया एवं प्रख्यात उद्योगपति विश्व मोहन दास के करकमलों द्वारा फीता काटकर किया गया। उद्घाटन के अवसर पर अंतरराष्ट्रीय ख्याति प्राप्त जादूगर एस.के. निगम की उपस्थिति ने कार्यक्रम को और भी रोचक एवं यादगार बना दिया। कार्यक्रम का संचालन प्रभावशाली अंदाज में उद्घोषक राजेश पाठक ने किया, वहीं प्रदीप कवि संतोष नेमा ने अपनी काव्य प्रस्तुति से माहौल को भावपूर्ण बना दिया। लायंस क्लब के अध्यक्ष श्री जैन की गरिमायुगी उपस्थिति एवं आयोजन के विजय जयसवाल की कड़ी मेहनत प्रचार-प्रसार में पंचम झा के विशेष योगदान ने इस आयोजन को सफल बनाने में महत्वपूर्ण भूमिका निभाई। देशभक्ति की भावना से ओतप्रोत यह मेला न केवल मनोरंजन का माध्यम है, बल्कि अमर शहीदों की स्मृति को नमन करने और नई पीढ़ी को उनके बलिदान से परिचित कराने का भी एक सशक्त मंच है। आने वाले दिनों में यह मेला शहरवासियों के लिए आनंद, उमंग और प्रेरणा का केंद्र बना रहेगा।

जबलपुर। महाकौशल शहीद स्मारक ट्रस्ट के तत्वावधान में शहीद स्मारक प्रांगण उत्साह, उमंग और देशभक्ति के रंगों से सराबोर नजर आया, जब अमर शहीद स्मृति मेला का भव्य एवं गरिमायु शुभारंभ किया गया। 45 दिनों तक चलने वाला यह मेला संस्कारधानी जबलपुर के जन-जन के लिए मनोरंजन, उल्लास और सांस्कृतिक समागम का अद्भुत केंद्र बनेगा। मेले में हर आयु वर्ग के लिए विशेष आकर्षणों की भरमार है। बच्चों के लिए रंग-बिरंगे झूले, युवाओं के लिए रोमांचक राइड्स, महिलाओं के लिए आकर्षक शॉपिंग स्टॉल्स और बुजुर्गों के लिए सुकूनभरा वातावरण, हर किसी के लिए यहां कुछ खास है। खान-पान के विविध स्वादिष्ट व्यंजनों से सजी दुकानों की खुशबू पूरे परिसर को



पवित्र दृढीकरण संस्कार श्रद्धा के साथ संपन्न

जबलपुर। सेंट पीटर एंड पॉल कैथेड्रल सडर में आज पवित्र दृढीकरण संस्कार अत्यंत श्रद्धा, गरिमा और आध्यात्मिक उत्साह के साथ सम्पन्न हुआ। यह पावन समारोह श्रद्धेय विषय डॉ. वल्लन अरसु के करकमलों द्वारा सम्पन्न हुआ। अपने प्रेरणादायी प्रवचन में उन्होंने उम्मीदवारों को पवित्र आत्मा के वरदानों को अपने जीवन में अपनाने, विश्वास में दृढ़ बने रहने और

प्रेम, सेवा तथा सच्चाई के मार्ग पर चलने का आह्वान किया। उन्होंने कहा कि दृढीकरण केवल एक संस्कार नहीं, बल्कि एक नई जिम्मेदारी है, मसीह के साक्षी बनकर समाज में प्रकाश फैलाना। समारोह में बड़ी संख्या में माता-पिता, धर्मशिक्षक और विश्वासी उपस्थित रहे। सभी ने मिलकर नवयुवाओं के लिए प्रार्थना की, ताकि वे अपने विश्वास में बढ़ते रहें और समाज

में आशा के दीप बनें। यह अवसर सभी के लिए आत्मिक नवीनीकरण और प्रेरणा का स्रोत बना। आज के पवित्र मिस्सा बलिदान में पल्लीपुरोहित डॉ. फादर डेविस जोर्ज एवं सह पल्लीपुरोहित जोनस मरकाम भी उपस्थित रहे। कार्यक्रम को सफल बनाने में जॉन डेविड, मनोज अश्वोनी, क्रिस्टोफर नरोन्हा, रेशलू पीटर आदि का सहयोग रहा।

स्वर मल्लिका आशा भोसले को गुंजन की गीतांजलि 1 मई को

जबलपुर। गायन की दुनिया में विशिष्ट स्थान बनाकर दुनिया के करोड़ों लोगों को अपना प्रशंसक बनाने वाली स्वर मल्लिका आशा भोसले को उनके गाए गीतों के माध्यम से श्रद्धांजलि अर्पित करने के लिए गुंजन कला सदन एवं संस्कारधानी आर्टिस्ट आर्गनाइजेशन द्वारा 'गीतांजलि' का आयोजन बबलू मैथ्यूज के संगीत निर्देशन में शहीद स्मारक सांस्कृतिक प्रकोष्ठ के सहयोग से 01 मई 2026 को संख्या 6.30 बजे से शहीद स्मारक प्रेक्षागृह में किया गया है। कार्यक्रम का आतिथ्य पूर्व जिला एवं सत्र न्यायाधीश चंद्रेश खरे, एड. एसपी सूर्यकांत शर्मा, समाजसेवी दिनेश यादव एवं सदीप जैन वैष्णव करेंगे। इस अवसर पर बबलू मैथ्यूज, गायिका तृपति निगम एवं कमलेश नायक का सम्मान किया जाएगा। गीत- संगीत प्रेमियों से उपस्थिति की अपील आयोजक संस्थाओं ने की है।

नरसिंह मंदिर में त्रिदिवसीय भगवान नरसिंह प्राकट्योत्सव आज से

जबलपुर। संस्कारधानी के सनातन धर्म संस्कृति की अलख जगाने वाले श्री नरसिंह मंदिर शास्त्री ब्रिज में शताधिक वर्षों की परंपराानुसार 28 से 30 अप्रैल तक त्रिदिवसीय भगवान श्री नरसिंह प्राकट्योत्सव कार्यक्रम श्रीमद जगतगुरु डॉ. स्वामी नृसिंहदेवाचार्य महाराज के सानिध्य में आयोजित है। भगवान श्री नरसिंह प्राकट्योत्सव में तीनों दिन प्रातःकाल 10 से 12 बजे तक महाभिषेक श्री नरसिंह महामंत्र जाप होगा। सायं 4 से 7 बजे तक अर्चन, हवन, तर्पण, आरती की जायेगी। गुरुवार 30 अप्रैल 2026 को भगवान श्री नृसिंह के पावन प्राकट्योत्सव प्रातः अर्चन, तर्पण, हवन भक्तजनों द्वारा श्रद्धा, भक्ति एवं धूमधाम से मनाया जायेगा। सायंकाल 7 महाआरती एवं प्रसाद वितरण होगा।



परिवार, सनातन धर्म महासभा जबलपुर ने किया है।

नरसिंह महामंत्र- "ॐ उग्रं वीरं महाविष्णुं ज्वलन्तं सर्वतोमुखम्, नृसिंहं भीष्मं भद्रं मृत्युमृत्युं नमामहमाम्" का जाप विश्व शांति और भारत की समृद्धि के लिए अनवरत किया जायेगा। महोत्सव में शामिल होकर पुण्यार्जन करने का आग्रह नरसिंह मंदिर गीता धाम भक्त

नो एंट्री बेअसर : सड़कों पर भारी वाहनों का तांडव, युवा कांग्रेस ने एएसपी को सौपा झापन

पुलिस की मिलीभगत से शहर में घुस रहे भारी वाहन : युवा कांग्रेस

जबलपुर। शहर की यातायात व्यवस्था इन दिनों पूरी तरह चरमराती नजर आ रही है। नो एंट्री लागू होने के बावजूद भारी वाहनों का शहर में खुलेआम प्रवेश जारी है, जिससे मुख्य मार्गों पर जाम की स्थिति बन रही है और आमजन को भारी परेशानियों का सामना करना पड़ रहा है। इस गंभीर समस्या को लेकर युवा कांग्रेस ने शहर अध्यक्ष सतेन्द्र (सोनु) कुकरेले और पूर्व प्रदेश सचिव राजा रैकवार के नेतृत्व में अतिरिक्त पुलिस अधीक्षक (यातायात) अंजना तिवारी को ज्ञापन सौंपकर शीघ्र कार्रवाई की मांग की गई है। शहर अध्यक्ष सतेन्द्र (सोनु) कुकरेले और पूर्व प्रदेश सचिव राजा रैकवार ने बताया कि शहर के कछपुरा, माल गोदाम, दीनदयाल चौक, बरेला मार्ग सहित सीमावर्ती इलाकों से रोजाना भारी वाहन बेधड़क शहर में दाखिल हो रहे हैं। हेराने की बात यह है कि इन क्षेत्रों में तैनात पुलिस कर्मियों की



मौजूदगी के बावजूद नियमों का उल्लंघन जारी है। सीमावर्ती इलाकों में तैनात कुछ पुलिस कर्मी कार्रवाई करने की बजाय केवल वसूली में लगे हुए हैं। हाल ही में एक वीडियो भी सोशल मीडिया पर तेजी से वायरल हुआ था, जिसमें एक पुलिसकर्मी पर अपने सहयोगी के माध्यम से वसूली कराने के आरोप लगे थे।

भी सामने आ रहे हैं। बावजूद इसके, जिम्मेदार विभागों द्वारा टोस कार्रवाई नहीं की जा रही है। युवा कांग्रेस ने प्रशासन से मांग की है कि नो एंट्री क्षेत्र में भारी वाहनों के प्रवेश पर सख्ती से रोक लगाई जाए, सीमावर्ती इलाकों में कड़ी निगरानी रखी जाए और नियमों का उल्लंघन करने वालों पर कठोर कार्रवाई सुनिश्चित की जाए। यदि जल्द टोस कार्रवाई नहीं की गई, तो युवा कांग्रेस आंदोलन के लिए बाध्य होगी। इस अवसर पर नेता प्रतिपक्ष अमरीश मिश्रा, कपिल भोजक, अभ्युत बाजपेयी, नितिन सिंह, सौरभ यादव, समीर गढ़वाल, शिशांत सिंह ठाकुर, चिंदू ठाकुर, गोल्डी ठाकुर, प्रहलाद गोस्वामी, रोहित रैकवार, शादाब मंसूरी, अभिषेक तिवारी, अक्षय विनोदिया, मोहित वंशकार, आदेश चौबे, राजेश गुप्ता, नयन गुप्ता सहित अन्य उपस्थित रहे।

जनगणना कार्य में लगे सभी कर्मचारियों को तुरंत रिलीव किया जाए, मांग

जबलपुर। मध्य प्रदेश जागरूक अधिकारी कर्मचारी संगठन के जिला अध्यक्ष राजेश सहारिया ने एक प्रेस विज्ञापित के माध्यम से बताया कि 01 मई से होने वाली जनगणना में लगे सभी लोक सेवकों को स्कूलों/ कार्यालयों से तत्काल कार्यमुक्त किया जाना चाहिए। 01 मई से होने वाली जनगणना (मकान गणना) में लगे समस्त लोक सेवकों को तुरंत कार्यमुक्त आदेश प्रदान किया जाए, क्योंकि उन्हें आवंटित घरों के साथ ही उस एरिया का भ्रमण करना है तथा अपने-अपने ब्लॉक में जाकर के नजरी नक्शा का भी निर्माण करना है विभागीय उच्च अधिकारियों द्वारा लोक सेवकों को HLB/ घरों और एरिया में भ्रमण के लिए समय नहीं दिया जा रहा है उन्हें डबल ड्यूटी करने को मजबूर किया जा रहा है एक तरफ लोक सेवक अपने स्कूलों में ड्यूटी देने के बाद फील्ड में जाकर कार्य करने मजबूर हैं क्योंकि उनके अधिकारी उन्हें फील्ड पर बुला रहे हैं ठीक इसी प्रकार अन्य विभाग के लोक सेवकों के साथ भी यही स्थिति बन रही है उन्हें डबल ड्यूटी करनी पड़ रही है। अतः सभी विभाग के कर्मचारी जो जनगणना में लगे हैं उन्हें तत्काल कार्यमुक्त किया जाना चाहिए, जिससे कि समय सीमा में मकान गणना का कार्य पूर्ण किया जा सके। संगठन के प्रदेश अध्यक्ष रॉबर्ट मार्टिन, राजेश सहारिया, हेमंत ठाकरे, रऊफ खान, राजकुमार यादव, दिनेश गोंड, गुडविन चार्ल्स, राकेश श्रीवास, फिलिप एंथोनी, दीपेश जैन, एनोस विक्टर, मनमोहन चौधरी, उमेश सिंह ठाकुर, गोपीशाह आदि ने कलेक्टर से मांग की है।

नर्मदा गौशाला की संचालन समिति को हटाने की मांग

आदिवासी उत्थान महासंघ ने जिला पंचायत जबलपुर में ज्ञापन सौपा

जबलपुर। ग्राम पंचायत खजरी के अंतर्गत गुर्दा स्थित नर्मदा गौशाला की वर्तमान संचालन समिति को हटाने की मांग को लेकर आदिवासी उत्थान महासंघ द्वारा जिला स्तर पर पहल की गई। इस संबंध में महासंघ के प्रतिनिधियों ने एसडीएम, मुख्य कार्यपालन अधिकारी जिला पंचायत जबलपुर तथा जिला पंचायत उपाध्यक्ष विवेक पटेल को अवगत कराते हुए कार्रवाई की मांग की। महासंघ के प्रतिनिधि मंडल ने जिला पंचायत उपाध्यक्ष विवेक पटेल एवं जिला पंचायत सदस्य अंजलि गोलू पांडेय के साथ मिलकर जिला पंचायत जबलपुर के मुख्य कार्यपालन अधिकारी के नाम ज्ञापन, जिला पंचायत के ओएसडी राजा राज तिलक धुर्वे को सौपा। इस दौरान महासंघ के प्रदेश अध्यक्ष योगेश कोल, बुजेंद्र चढ़ार सहित बड़ी संख्या में जनसमूह उपस्थित रहा, जिससे मामले की गंभीरता एवं जन आक्रोश स्पष्ट रूप से परिलक्षित हुआ। ज्ञापन में आरोप लगाया गया कि उक्त गौशाला में लगातार अव्यवस्थाएं बनी हुई हैं तथा कर्मचारियों द्वारा दुर्व्यवहार एवं मारपीट जैसी



गंभीर घटनाएं सामने आ रही हैं। इससे क्षेत्र के आम नागरिकों, विशेष रूप से अनुसूचित जाति एवं जनजाति वर्ग के लोगों में भारी आक्रोश व्याप्त है। संगठन द्वारा यह भी बताया गया कि पूर्व में कई बार प्रशासन को इस संबंध में अवगत कराया जा चुका है, किंतु अब तक कोई टोस कार्रवाई नहीं

की गई है। महासंघ एवं जनप्रतिनिधियों ने मांग की है कि वर्तमान संचालन समिति को तत्काल प्रभाव से हटाकर नई समिति का गठन किया जाए तथा संबंधित दोषियों के विरुद्ध कड़ी कानूनी कार्रवाई सुनिश्चित की जाए, ताकि भविष्य में इस प्रकार की घटनाओं की पुनरावृत्ति न हो सके।

कंपनी के 14 कार्यालय हो चुके आईएसओ द्वारा प्रमाणित

मध्यप्रदेश पावर जनरेटिंग कंपनी के नवीनीकरण एवं आधुनिकीकरण कार्यालय को मिला आईएसओ सर्टिफिकेशन

जबलपुर। मध्यप्रदेश पावर जनरेटिंग कंपनी लिमिटेड के जबलपुर मुख्यालय स्थित नवीनीकरण एवं आधुनिकीकरण कार्यालय को अंतरराष्ट्रीय क्वालिटी स्टैंडर्ड आईएसओ 9001: 2015 सर्टिफिकेशन प्राप्त हो गया। पावर जनरेटिंग कंपनी द्वारा कार्यप्रणालियों के सतत मानकीकरण व दक्षता वृद्धि की दिशा में यह उपलब्धि एक महत्वपूर्ण कदम है। वर्तमान में पावर जनरेटिंग कंपनी के कुल 14 कार्यालय अंतरराष्ट्रीय गुणवत्ता प्रमाणन की श्रेणी में शामिल हो चुके हैं। पूर्व में कंपनी के 13 कार्यालय हो चुके आईएसओ प्रमाणित- मुख्य अभियंता उत्पादन

भंडार, मुख्य अभियंता संचालन-संधारण जल विद्युत, मुख्य अभियंता प्यूल मैनेजमेंट, कार्यपालक निदेशक अभियंत्रिकी व संयुक्त निदेशक COGHS कार्यालय, प्रबंध संचालक कार्यालय, डायरेक्टर टेक्निकल, मुख्य अभियंता कारपोरेट सर्विसेस, कार्यपालक निदेशक मटेरियल मैनेजमेंट, मुख्य अभियंता परियोजना उत्पादन, मुख्य अभियंता विचल इंजीनियरिंग, मुख्य वित्तीय अधिकारी व मुख्य सुरक्षा अधिकारी कार्यालय को अंतरराष्ट्रीय क्वालिटी मैनेजमेंट सिस्टम 9001:2015 प्रमाणिकरण प्राप्त हो चुका है। यह सभी कार्यालय अंतरराष्ट्रीय स्तर के मानदंडों का पालन करते

हुए कार्य कर रहे हैं। पावर जनरेटिंग कंपनी के कार्यालयों को आईएसओ सर्टिफिकेशन होने पर प्रबंध संचालक मनजीत सिंह, डायरेक्टर टेक्निकल सुबोध निगम, डायरेक्टर कर्मशियल मिलिन्द भांदवकर व कार्यपालक निदेशक मानव संसाधन व प्रशासन दीपक कश्यप ने मुख्य अभियंता नवीनीकरण एवं आधुनिकीकरण विवेक नारद एवं कार्यालय के समस्त कर्मिकों को शुभकामनाएं व बधाई दी एवं आशा व्यक्त की कि भविष्य में भी इसी प्रकार उच्च स्तरीय क्वालिटी मानदंडों का पालन करते हुए कार्यालय कार्य करता रहेगा।

नव नियुक्त पदाधिकारी ने संभाला कार्यभार

जबलपुर। आशीष विश्वकर्मा, महाकौशल प्रांत, रोशन गौतल प्रांत महामंत्री, महाकौशल प्रांत, सोनू सतनामी प्रांत संयोजक, महाकौशल प्रांत, उदय पांडे जिला अध्यक्ष, जबलपुर, एड. धर्मेन्द्र विश्वकर्मा महामंत्री, अधिवक्ता महासंघ पूर्व विधानसभा जबलपुर। सभी नव नियुक्त पदाधिकारियों को संगठन कार्य विस्तार एवं धर्म-राष्ट्र रक्षा के दायित्व सौंपे गए हैं। राष्ट्रीय अध्यक्ष कन्हैया रामकृष्ण तिवारी, नीलू सोनकर, संजय ढींगरा, अमरनाथ सोनकर, वीरेंद्र साहू, ओमकार पटेल ने सभी पदाधिकारियों को शुभकामनाएं देते हुए आशा व्यक्त की कि सभी पूर्ण निष्ठा और समर्पण के साथ संगठन को नई ऊंचाइयों तक ले जाएंगे।

फॉरर आडिट पर महापौर से चर्चा आज

जबलपुर। शहर में 67 प्रतिशत रहवासी क्षेत्रों में ज्वलनशील सामग्री के गोदाम तथा कारखाने स्थापित किए गए हैं, इनसे बड़े हादसे हो सकते हैं। चिंता का विषय यह है कि जबलपुर में फायर ऑडिट प्रक्रिया ठप पड़ी है। उक्त समस्या पर नागरिक उपभोक्ता मार्गदर्शक मंच 28 अप्रैल को प्रातः 10 बजे महापौर निवास में महापौर से चर्चा कर कार्यवाही करने निवेदन करेगा।

CHANGE OF NAME
I, WAS KNOWN AS NAZREEN ABDUL LATEEF I, HAVE CHANGED MY NAME AND HENCEFORTH I, SHALL BE KNOWN AS NAZREEN LATEEF W/O ABDUL LATEEF RESIDENT OF-112, EKTA VIHAR, NEAR GANESH TEMPLE, PREM NAGAR, JABALPUR (M.P.) 482001.

राजवट मण्डल छत्तीसगढ़, विलासपुर नोटिस
इच्छा/व्यवस्था- 27/04/2026 विलासपुर, दिनांक - 2026 पुनरीक्षण प.ऊ. 02/ए.ए.02/अ.अ.33/302/2018 पृथी दिनांक 08.06.2026
तेजभान सिंह.....पुनरीक्षणकर्ता
रिवरूद
मो. याकूब वतैर.....अनावदेकगण प्रति.
1. महामंडल तहसील आ. स्व. मो. याकूब, निवासी-दुर्गेश टोकी के सामने गौरला तह. गौरला जिला गौरला-पेण्ड्रा-मरवाही (छ.ग.) 2. लैलेन्द नाथ आ. ए.सी. नाथ, निवासी-व्यातिपुर तह. पेण्ड्रातह जिला गौरला-पेण्ड्रा-मरवाही (छ.ग.) 3. मुकुल मिश्रा आ. अशोक मिश्रा, निवासी-ग्राम सरखरी नगर गौरला, तह. गौरला जिला गौरला-पेण्ड्रा-मरवाही (छ.ग.) 4. नेश खत्री पति दीपक खत्री, निवासी-आजद चौक गोरखपुर तह. जबलपुर जिला जबलपुर (म.प्र.) 5. प्रहलद कुमार गुप्ता भिला भगवान दास गुप्ता, निवासी-पुरानी बरती पेण्ड्रा तह. पेण्ड्रा जिला गौरला-पेण्ड्रा-मरवाही (छ.ग.) 6. रामायरी राठौर पति रवि सिंह राठौर, निवासी-ग्राम बरवार तहसील पेण्ड्रा जिला गौरला-पेण्ड्रा-मरवाही (छ.ग.) 7. सविता तिवारी उदय प्रसाद तिवारी, निवासी-ग्राम खोड़ी तह. पेण्ड्रातह जिला गौरला-पेण्ड्रा-मरवाही (छ.ग.) 8. सौरभ जायसवाल आ. आनंद जायसवाल, निवासी-वाड़ क्र. 18 मरवाही, तहसील मरवाही जिला गौरला-पेण्ड्रा-मरवाही (छ.ग.) 9. रिंकी शर्मा पति सुधीर शर्मा, निवासी-गौरला पो.आ. पेण्ड्रातह, तह. पेण्ड्रा जिला गौरला-पेण्ड्रा-मरवाही (छ.ग.) पुनरीक्षणकर्ता तेजभान सिंह आ. दयाल सिंह निवासी-ग्राम टिकरकला तहसील पेण्ड्रातह, जिला विलासपुर वर्तमान जिला गौरला-पेण्ड्रा-मरवाही (छ.ग.) के द्वारा न्यायालय सदस्य राकेश मण्डल जिलासुपर मे.पु.प्र.ऊ. आ.ए.ए./02/अ.अ.33/302/2018 पक्षकार- विलासपुर सभा, विलासपुर के पारित आदेश दिनांक 24.06.2017 के विरुद्ध छ.ग. न.राजवट संहिता 1959 की धारा 50 के तहत प्रस्तुत की गई है। जिसकी पेशी दिनांक 08.06.2026 को दिन के 11.00 बजे इस न्यायालय में निवह है। अतः इस नोटिस के द्वारा आपको सूचित किया जाता है कि आप वर्य अथवा किसी अधिकारी को मान्यते की पूर्ण जानकारी रखते हैं, तो माध्यम से पेशी दिनांक 08.06.2026 दिन के 11.00 बजे इस न्यायालय में उपस्थित होकर अपना राय व्यक्त करेंगे, अथवा आपकी अनुपस्थिति में प्रमाण व सबूत के आधार पर आदेश कार्यालय की जाकर प्रकरण का निराकरण किया जायेगा। यदि उक्त दिनांक को अवकाश पाण्डित होता है, तो अगत कार्य दिवस पर इस न्यायालय में उपस्थित होंगे।
दिनांक 21.04.2026
(मो. सदस्य महो. द्वारा आदेशित) अजीशक
राजवट मण्डल, छत्तीसगढ़, विलासपुर